

बेतवांचल

नवभारत
भोपाल, शनिवार 15 नवम्बर, 2025

एक तरफ भाजपा नेता की गुंडागर्दी, दूसरी तरफ खाकी की भड़स

ट्रेनों में चोरी करने वाले धराए

खास बातें

▶ एक साथ आए दो मामले सामने, दोनों का वीडियो वायरल

▶ चोर को पीटते पुलिस का वीडियो वायरल, ग्यारसपुर थाने के ग्राम मनोरा का मामला



नवभारत न्यूज
विदिशा 14 नवम्बर, पुलिस द्वारा की जा रही मारपीट का एक वीडियो वायरल हो रहा है जिसमें चोर को पकड़ने गई पुलिस ने मौके पर ही उसके साथ जमकर मारपीट कर दी. मामला ग्यारसपुर

थाने के ग्राम मनोरा का है जहां कुंवर बाई के मकान में ही किराने की दुकान संचालित होती है. देर रात गांव का ही एक व्यक्ति रामप्रसाद आदिवासी शराब के नशे में उसके घर में घुसा और सामान खंगालने लगा. घर के लोगों ने जब इस बात की सूचना पुलिस को दी तो मौके पर पहुंची ग्यारसपुर पुलिस के कुछ पुलिसकर्मियों ने चोर की मौके पर ही क्लास लगा दी. रामप्रसाद पर चोरी का शक था जिसकी शिकायत गांव के लोगों ने की थी

लट्ट वाला भाजपा पार्षद, गाड़ियां तोड़ीं, थाने पहुंचा मामला

पैसों के लेन-देन को लेकर की तोड़फोड़ी
वार्ड 39 टीलाखेड़ी से पार्षद हैं दीपक कुशवाहा

शहर में भाजपा पार्षद की गुंडागर्दी का वीडियो तेजी से वायरल हो रहा है. सिविल लाइन थाना क्षेत्र के वार्ड 39 टीलाखेड़ी से पार्षद दीपक कुशवाहा शराब के नशे में संकेत गोस्वामी के घर पर लाठी

डंडे चलाते कैमरे में कैद हो गए, विवाद पैसे के लेनदेन को लेकर बताया जा रहा है. बुधवार देर रात को हुए इस शक का वीडियो शुकुवार को सामने आया है जिसमें पार्षद दीपक कुशवाहा लाठी डंडे चलाते हुए नजर आ रहा है. सामने कार और बाइक रखी हुई हैं. करीब 1 मीनट के इस वीडियो के तेजी से वायरल होने पर मामला पुलिस तक जा पहुंचा. बताया गया कि मौके पर बीजेपी पार्षद ने जमकर उत्पाद मचाया और गाली

गलौज भी की. इस मामले को लेकर सीएसपी अतुल सिंह का कहना है कि दोनों पक्षों की शिकायत पर क्रास कायमी की गई है और वीडियो के आधार पर जांच की जा रही है. विवादित पार्षद का पहले भी सामने आ चुका है विवाद बताया गया वार्ड 39 के पार्षद दीपक कुशवाहा का नाम भी आनलाइन स्ट्रेट वाली में भी सामने आया था. जिसको सिविल लाइन पुलिस ने पृष्ठताछ के लिए थाने भी बुलाया था.

जिसके बाद यह घटनाक्रम हुआ था. पुलिस रामप्रसाद को हिरासत में लेकर थाने पहुंची जहां पर उससे

पृष्ठताछ की जा रही है. इस मामले को लेकर सीएसपी अतुल सिंह का कहना है कि देर रात सूचना प्राप्त हुई

थी उसके आधार पर पुलिस मौके पर पहुंची थी. वीडियो की पुष्टि कर कार्यवाही की जाएगी.

एक नजर में

न्यायोत्सव के तहत लगा विधिक जागरूकता शिविर

नवभारत न्यूज
विदिशा, राज्य विधिक सेवा प्राधिकरण जबलपुर के दिशा-निर्देशों एवं प्रधान जिला एवं सत्र न्यायाधीश एवं जिला विधिक सेवा प्राधिकरण के अध्यक्ष शेख सलीम के मार्गदर्शन में न्यायोत्सव विधिक जागरूकता सप्ताह मनाया जा रहा है. इसी क्रम में गुरुवार को जिला न्यायाधीश सुख मिश्रा, सचिव जिला विधिक सेवा प्राधिकरण विदिशा नितेन्द्र सिंह तोमर, प्रिंसीपल मजिस्ट्रेट शिवांगी श्रीवास्तव एवं लीगल एड डिफेंस काउंसिल अनिमेष तिवारी द्वारा बालिका संरक्षण गृह, शिशुगृह एवं दीक्षा निकेतन विशेष विद्यालय में विधिक जागरूकता शिविर आयोजित किया गया. शिविर के दौरान जिला न्यायाधीश सुख मिश्रा ने बालिका संरक्षण गृह की अध्यक्ष आकांक्षा मरावी को निर्देश दिए कि बालिकाओं को पढ़ाई के साथ-साथ चित्रकला जैसे विभिन्न कलाओं का प्रशिक्षण दिया जाए ताकि वे आत्मनिर्भर बन सकें. अध्यक्ष द्वारा बताया गया कि वर्तमान में संरक्षण गृह में 3 बालिकाएं निवासरत हैं. प्रिंसीपल मजिस्ट्रेट शिवांगी श्रीवास्तव, जिला विधिक सेवा प्राधिकरण के सचिव नितेन्द्र सिंह तोमर ने भी जानकारी दी.

अस्थि विसर्जन के स्थान को यथावत रखने की मांग, दिया ज्ञापन

नवभारत न्यूज
विदिशा, शुकुवार को मध्य प्रदेश प्रांतीय पुजारी महासभा के बैनर तले बड़ी संख्या में मंदिर के पुजारी कलेक्टरों पहुंचे और कलेक्टर के नाम ज्ञापन दिया गया. उन्होंने ज्ञापन के माध्यम से बताया कि वर्तमान में बेतवा नदी चरणतीर्थ घाट पर अस्थि विसर्जन जिले भर के लोगों द्वारा बेतवा नदी में किया जाता है, जहां अत्याधिक गंदगी होने के कारण लोगों को परेशानियों का सामना करना पड़ रहा है. उन्होंने कहा कि साफ सफाई कर अस्थि विसर्जन



के लिए जगह यथावत रखी जाए और उसे बदला न जाए. मध्य प्रदेश प्रांतीय पुजारी महासभा के संजय राज पुरोहित, विजय दीक्षित, नारायण प्रसाद शर्मा ने बताया कि चरणतीर्थ घाट अत्यंत ही प्राचीन एवं आस्था का बड़ा केंद्र है. भगवान श्री राम के चरण चिन्ह इस स्थान पर अंकित हैं. यह स्थान विदिशा ही नहीं अपितु पूरे मध्य प्रदेश में बड़े ही आस्था और श्रद्धा के साथ देखा जाता है तथा मकर संक्राति, शिवरात्रि, सोमवती अमावस्या, श्रावण मास में यहां श्रद्धालुओं के द्वारा स्नान, दर्शन,

पूजन हजारों की संख्या में किया जाता है. पिछले कुछ वर्ष से चरण तीर्थ पर खारी विसर्जन बहुत अधिक मात्रा में होने लगा है. ग्रामीण क्षेत्र से लोग अत्याधिक मात्रा में जो 6-7 बोरी में भरकर लाते हैं जिससे पूरे घाट पर गंदगी का बहुत अधिक फैलाव हो जाता है एवं लगातार

बिहार चुनाव में प्रचंड जीत पर कार्यकर्ता खुश, बांटी मिठाई

नवभारत न्यूज
सांची, बिहार विधानसभा चुनाव में भाजपा गठबंधन को ऐतिहासिक जीत मिलने पर नगर के भाजपा नेता कार्यकर्ता खुश हुए तथा इस भाजपा की प्रचंड जीत पर एक दूसरे को मिठाई खिलाकर बधाइयां दी. जीत पर प्रधानमंत्री नरेन्द्र मोदी ग्रह मंत्री अमित शाह मुख्यमंत्री नीतीश कुमार एवं मुख्यमंत्री डा मोहन यादव को बधाइयां दीं.

बिहार जीत पर भाजपा में जश्न, विधायक मुकेश टंडन ने बांटी मिठाई

नवभारत न्यूज
विदिशा, बिहार में भारतीय जनता पार्टी व एनडीए की जीत के बाद पूरे देश में भाजपा कार्यकर्ताओं में खुशी की लहर है. शुकुवार को विदिशा विधायक मुकेश टंडन ने माधवगंज चौराहा पर कार्यकर्ताओं के साथ मिलकर जीत का उत्सव मनाया. इस दौरान विधायक टंडन ने लोगों को मिठाई बांटी, पटाखे फोड़े गए और भाजपा कार्यकर्ताओं ने ढोल-नगाड़ों के साथ जोरदार डांस किया. मौके पर बड़ी संख्या में

चरणतीर्थ के कुंड पुरते जा रहे हैं, जिससे चरण तीर्थ अपने मौलिक पवित्रता को खोता जा रहा है तथा अत्यधिक गंदगी हो जाने से स्नान करने वाले धार्मिक जनमानस को बड़ी असुविधा का सामना करना पड़ता है, इससे चरण तीर्थ के महत्व को बहुत बड़ी क्षति पहुंच रही है.

कांग्रेस का एसआईआर को लेकर प्रशिक्षण शिविर 18 को

नवभारत न्यूज
सिरोंज, कांग्रेस के बीएलए का प्रशिक्षण शिविर 18 नवंबर मंगलवार को रॉयल मैरिज गार्डन में दोपहर 1 बजे से आयोजित किया जाएगा. नगर कांग्रेस अध्यक्ष ईशराद गौरी ने उक्त जानकारी देते हुए बताया कि इस प्रशिक्षण शिविर में जिला कांग्रेस प्रभारी पूर्व मंत्री प्रभू सिंह ठाकुर, पूर्व सांसद प्रतापभाऊ शर्मा, कांग्रेस जिलाध्यक्ष मोहित रघुवंशी, जिला कांग्रेस प्रशिक्षण प्रभारी राहुल राज, विधानसभा प्रशिक्षण प्रभारी हेमंत यादव मौजूद रहेंगे.

बाल दिवस पर लगी विज्ञान प्रदर्शनी

आर्ट गैलरी में विद्यार्थियों की चित्रकला दिखाई

नवभारत न्यूज
सिरोंज, स्थानीय निमला कॉन्वेंट हायर सेकेंड्री स्कूल में बाल दिवस के उपलक्ष्य में बाल मेला एवं विज्ञान प्रदर्शनी का आयोजन किया गया. साथ ही विद्यार्थियों की चित्रकला को प्रदर्शित करते हुए आर्ट गैलरी का भी प्रदर्शन किया गया. कार्यक्रम में अतिथि के रूप में शासकीय पॉलीटेक्निक महाविद्यालय की प्राचार्य भावना दांगी, बीआरसी जितेन्द्र श्रीवास्तव, शासकीय आईटीआई कॉलेज के अधीक्षक रूपक मिश्रा उपस्थित रहे. अतिथियों ने रिविन काटकर मेला, विज्ञान एवं कला प्रदर्शनी का शुभारंभ किया. विज्ञान प्रदर्शनी के अंतर्गत विद्यार्थियों ने अपनी वैज्ञानिक क्षमता को



बच्चों ने प्रस्तुत किये रंगारंग सांस्कृतिक कार्यक्रम

बाल मेले के अंतर्गत विद्यार्थियों एवं शिक्षकों ने लाईव ऑर्केस्ट्रा में सुमधुर गीतों की प्रस्तुति दी. छात्राओं के द्वारा विभिन्न प्रकार के नृत्यों की प्रस्तुति दी गई. विद्यालय के प्रबंधक फादर एटोनी एवं प्राचार्य सिस्टर टेसी ने विद्यार्थियों, अभिभावकों एवं शिक्षकों का आभार जताया. प्रदर्शित करते हुए विभिन्न प्रकार के वर्किंग मॉडल के अंतर्गत चन्द्रयान, सौरमंडल, सेटलाइट के साथ-साथ मार्डन गांव आदि के मॉडल तैयार किये. आर्ट गैलरी में बच्चों के द्वारा बनाई गई विभिन्न प्रकार की चित्रकारी एवं दस्तकारी को प्रदर्शित किया गया.

मुनि श्री प्रमाणसागर महाराज की कल मंगल अगवानी संभावित

नवभारत न्यूज
विदिशा, संत शिरोमणि आचार्य गुरुदेव श्री विद्यासागर जी महामुनिराज के परमप्रभावक शिष्य गुणायतन प्रणेता मुनि श्री प्रमाण सागर महाराज मुनि श्री संधानसागर महाराज का संघ सहित मंगल विहार भोपाल से विदिशा कि ओर चल रहा है. प्रवक्ता अविनाश जैन विद्यावाणी ने बताया मध्यप्रदेश की राजधानी को विद्या प्रमाण गुरुकुलम् का सौभाग्य मिला एवं अवधपुरी में चौमासा करने के उपरांत मुनि संघ का मंगल विहार प्रारंभ हो गया आगामी 16 नवम्बर रविवार को विदिशा में मंगल प्रवेश की सम्भावनायें हैं.

रामलीला के पुस्तकालय को व्यवस्थित करने की मांग

नवभारत न्यूज
विदिशा, शुकुवार को विदिशा की विरासत विकास प्रयास के जिलाध्यक्ष गोविंद देवतिया और अरविंद श्रीवास्तव कलेक्टरों पहुंचे और कलेक्टर के नाम आवेदन दिया गया. इस दौरान उन्होंने कहा कि सार्वजनिक पुस्तकालय नगर में कम ही संचालित हो रहे हैं, जिसके कारण से लोगों को परेशानियों का सामना करना पड़ रहा है. उन्होंने कहा कि पहले नगर में कई पुस्तकालय चलते थे लेकिन धीरे-धीरे कुछ ही पुस्तकालय बचे हुए हैं। जिसके कारण से लोगों के लिए ज्ञान अर्जित करने में परेशानियों का सामना करना पड़ रहा है। उन्होंने बताया कि कलेक्टर के नाम तीन सूचीय मांगों

एडीएम ने किया तहसील कार्यालय का निरीक्षण

नवभारत न्यूज
सिरोंज, एडीएम अनिल डामोर ने गुरुवार को तहसील कार्यालय का औचक निरीक्षण किया. राज्य संबंधी प्रकरणों व निर्वाचन संबंधी कार्यों को लेकर चर्चा की. उसके पूर्व एसआईआर के बारे में प्रशासनिक अधिकारियों से जानकारी ली. और आवश्यक दिशा निर्देश दिये. इस दौरान एसडीएम हरिशंकर विश्वकर्मा, तहसीलदार संजय चौरसिया, नायब तहसीलदार विकास अग्रवाल आदि मौजूद रहे.

अवैध मदिरा के विरुद्ध की कार्यवाही

नवभारत न्यूज
सिरोंज, आबकारी वृत्त सिरोंज क्षेत्र में सघन गश्त एवं दबिश की कार्यवाही की गई. अभियान के दौरान ग्राम झारगर, पथरिया, रफसोल, हाजीपुर, दिल्ली दरवाजा, सिरोंज सहित कुल 12 स्थानों पर तलाशी की कार्यवाही की गई. इस कार्यवाही में अवैध मदिरा से संबंधित 4 प्रकरण दर्ज किए गए. 8 स्थानों पर तलाशी की विधिवत कार्यवाही की गई. आरोपियों के कब्जे से 10 लीटर हाथ भट्टी

मदिरा, 35 पाव देसी मदिरा मसाला तथा 800 किलोग्राम महुआ सारांश जप्त किया गया. जसदुदा सामग्री का मूल्य लगभग 90 हजार रुपए आंकी गई है. सभी मामलों में आबकारी अधिनियम के तहत वैधानिक कार्यवाही की जा रही है. इस दौरान सहायक जिला आबकारी अधिकारी राजीव थापक एवं साधना पटेल द्वारा किया गया. कार्यवाही में आबकारी उप निरीक्षक एम.के. विश्वकर्मा की भूमिका रही.

खेलों में खिलाड़ियों ने दिखाया दम

नवभारत न्यूज
सिरोंज, मेरा युवा भारत के तहत विकासखंड स्तरीय खेल प्रतियोगिता का आयोजन किया गया. जिसमें बालक वर्ग कबड्डी में विजेता सांदीपनी स्कूल और उपविजेता केडीबीएम विद्यालय रहा. बालिका वर्ग खो खो में विजेता संत सुधा सागर स्कूल और उपविजेता केडीबीएम स्कूल तथा सी मीटर दौड़ बालक वर्ग में प्रथम रोहित यादव, द्वितीय दीपक और तृतीय चंद्रभान कुशवाहा रहे. गोला फेंक का भी आयोजन किया गया. इस मौके पर प्रतिभागियों को प्रमाण पत्र और मेडल ट्राफी वितरण किये गये. इस मौके पर सांदीपनी विद्यालय प्राचार्य महेश ताम्रकार, आदर्श विश्वकर्मा, देशराज सहरिया, स्मिता, विकासखंड खेल समन्वयक केशव शर्मा, रामबाबू कुशवाहा, अंकित राजपूत, करन विश्वकर्मा, संजीव माथुर, रोहित लोधी, दीक्षा शर्मा, शुभम सहित बड़ी संख्या में लोग मौजूद रहे.

गायन

राष्ट्रीय गीत वंदे मातरम् के 150 वर्ष पूरे होने पर हुआ आयोजन

वंदे मातरम् गीत का किया सामूहिक गायन

नवभारत न्यूज
सिरोंज, राष्ट्रीय गीत वंदे मातरम् के 150 वर्ष पूरे होने पर सामूहिक वंदे मातरम् गीत गायन कार्यक्रम हुआ. जिसमें देशभक्ति की भावना के साथ हार्थों में तिरंगा धामे जनसैलाब दिखाई दिया. नगर के विद्यालयों के छात्र छात्राओं, अधिकारियों एवं नागरिकों की मौजूदगी में सांदीपनी स्कूल के मैदान पर आयोजित इस कार्यक्रम में मुख्य अतिथि विधायक उमाकांत शर्मा मौजूद रहे. कार्यक्रम में सरस्वती शिशु मंदिर की एक दर्जन छात्राओं एवं उपस्थित नागरिकों ने सामूहिक रूप से वंदे मातरम् राष्ट्रीय गीत का गायन किया. इसके पूर्व अतिथियों द्वारा दीप प्रज्वलन कर कार्यक्रम का शुभारंभ किया. कार्यक्रम में विद्यालयों के छात्रों द्वारा मार्च पास्ट



किया गया. इसके उपरांत स्कूल के विद्यार्थियों ने सांस्कृतिक नाट्य प्रस्तुतियां दी. इस दौरान विधायक ने सांस्कृतिक प्रस्तुतियां देने वाले तीन विद्यालय के छात्राओं के दल को दस-दस हजार की प्रोत्साहन राशि स्वेच्छानुदान से देने की घोषणा की. उन्होंने छात्र छात्राओं को प्रमाणपत्र देने की भी बात कही. विधायक उमाकांत शर्मा ने कहा कि स्वतंत्रता आंदोलन के दौर में वंदे मातरम् गीत ने आजादी के संग्राम में जनचेतना की अलख जगाई. कार्यक्रम में नागरिकों, जनप्रतिनिधियों एवं छात्र छात्राओं को स्वदेशी वस्तुओं के उपयोग

एवं भारत देश को आत्मनिर्भर बनाने का संकल्प दिलाया गया. भूमिका वकूथ्य अनुविभागीय अधिकारी हरिशंकर विश्वकर्मा ने प्रस्तुत किया. संचालन सतीश श्रीवास्तव एवं आभार बोर्डो उमेश सोनी ने जताया. कार्यक्रम के समापन पर हाल ही में दिल्ली में हुये विस्फोट में मृत हुए बेगुनाह लोगों को दो मिनट का मौन रखकर श्रद्धांजलि दी गई. इस अवसर पर नपाध्यक्ष मनमोहन साहू, जनपद अध्यक्ष पुष्पा हमीर सिंह यादव, जिला पंचायत उपाध्यक्ष दरबाब सिंह कुर्मी, एसडीओपी सोनू डाबर, तहसीलदार संजय चौरसिया, सांदीपनी विद्यालय के प्राचार्य महेश ताम्रकार सहित जनप्रतिनिधि, अधिकारी, कर्मचारी एवं नागरिक मौजूद रहे.

बार-बार चुनाव से संसाधनों पर बढ़ता दबाव, एक राष्ट्र, एक चुनाव विषय पर हुआ छत्र संवाद

नवभारत न्यूज
विदिशा, एक राष्ट्र, एक चुनाव विषय पर छत्र संवाद का आयोजन किया गया. इसमें अभियान के प्रदेश संयोजक डॉ. रोहित राय ने छात्रों से चर्चा करते हुए कहा कि देश में बार-बार चुनाव होने से प्रशासनिक और आर्थिक संसाधनों पर भारी दबाव पड़ता है. अलग-अलग राज्यों में हर वर्ष चुनाव होने से प्रशासनिक तंत्र का बहुत समय और ऊर्जा खर्च होती है. उन्होंने बताया कि



वर्ष 2024 के लोकसभा चुनाव में ही लगभग 1 लाख 35 हजार करोड़ रुपए खर्च हुए. अगर सभी चुनाव एक साथ कराए जाएं तो

यह राशि विकास कार्यों में उपयोग की जा सकती है. डॉ. राय ने कहा कि एक समान चुनाव प्रणाली लागू होने से आर्थिक बोझ घटेगा

और शासन व्यवस्था अधिक प्रभावी व पारदर्शी बनेगी. कार्यक्रम का अध्यक्षता भाजपा जिलाध्यक्ष महाराज सिंह दांगी ने की. मुख्य अतिथि विधायक मुकेश टंडन ने कहा कि एक राष्ट्र एक चुनाव व्यवस्था से देश में स्थिरता और सुशासन को बढ़ावा मिलेगा. कार्यक्रम में जनपद अध्यक्ष वीर सिंह, भाजपा पूर्व जिला महामंत्री उषेंद्र थाकड़ बेत्रवती मंडल अध्यक्ष प्रशांत खत्री आदि मौजूद रहे.

मेगा पेंशनर मीट में वरिष्ठ नागरिकों की सुनी समस्याएं

नवभारत न्यूज
विदिशा, क्षेत्रीय व्यवसाय कार्यालय द्वारा विदिशा केंद्र की विभिन्न शाखाओं के सहयोग से एक मेगा पेंशनर

मीट का आयोजन किया गया. कार्यक्रम में बैंक के साथ-साथ अन्य विभागों के पेंशनर ग्राहकों ने भी बड़ी संख्या में भाग लिया. कार्यक्रम

का शुभारंभ वरिष्ठ ग्राहकों के हेल्थ चेकअप से किया गया. साथ ही योग गुरु द्वारा उपस्थित पेंशनर को प्राणायाम और विभिन्न योगासन के अभ्यास एवं उनके स्वास्थ्य लाभों की जानकारी दी गई. आयोजन के दौरान क्षेत्रीय प्रबंधक विनय कुमार सिंह ने सभी पेंशनर ग्राहकों का स्वागत करते हुए उनकी समस्याओं और

सुझावों को सुना तथा उनके निराकरण का आश्वासन दिया. इस अवसर पर मुख्य शाखा विदिशा के मुख्य प्रबंधक हितेंद्र भदौरिया, एडीबी शाखा विदिशा के मुख्य प्रबंधक धर्मवीर सिंह, शेरपुर शाखा के शाखा प्रबंधक आशीष रावत एवं एसटीआई शाखा की शाखा प्रबंधक श्रीमती गिन्नी आनंद आदि उपस्थित थे.